



AKTIN NÖVÜ	AZƏRBAYCAN RESPUBLİKASI PREZİDENTİNİN SƏRƏNCAMLARI
QƏBUL EDİLDİYİ TARİX	05.12.2015
QEYDİYYAT NÖMRƏSİ	1601
ADI	Azərbaycan Respublikası Dövlət Neft Şirkətinin "Günəşli" yatağının 10 saylı stasionar dərin dəniz özlündə baş vermiş qəza ilə əlaqədar Dövlət Komissiyasının yaradılması haqqında
RƏSMİ DƏRC EDİLDİYİ MƏNBƏ	Azərbaycan Qəzeti (Dərc olunma tarixi: 06-12-2015, Nəşr nömrəsi: 269), Azərbaycan Respublikasının Qanunvericilik Toplusu (Dərc olunma tarixi: 31-12-2015, Nəşr nömrəsi: 12, Maddə nömrəsi: 1488)
QÜVVƏYƏ MİNMƏ TARİXİ	05.12.2015
AZƏRBAYCAN RESPUBLİKASI VAHİD HÜQUQİ TƏSNİFATI ÜZRƏ İNDEKS KODU	010.170.050
HÜQUQİ AKTLARIN DÖVLƏT REYESTRİNİN QEYDİYYAT NÖMRƏSİ	32201512051601
HÜQUQİ AKTIN HÜQUQİ AKTLARIN DÖVLƏT REYESTRİNƏ DAXİL EDİLDİYİ TARİX	09.12.2015

Azərbaycan Respublikası Dövlət Neft Şirkətinin "Günəşli" yatağının 10 saylı stasionar dərin dəniz özlündə baş vermiş qəza ilə əlaqədar Dövlət Komissiyasının yaradılması haqqında

AZƏRBAYCAN RESPUBLİKASI PREZİDENTİNİN SƏRƏNCAMI

2015-ci il dekabrın 4-də Azərbaycan Respublikası Dövlət Neft Şirkətinin "Günəşli" yatağının 10 saylı stasionar dərin dəniz özlündə şiddətli yanğın baş vermişdir. Ağır hava şəraiti və güclü qasırğa qəza yerində olan şəxslərin xilas edilməsi işlərinin aparılmasını çətinləşdirmişdir. Buna baxmayaraq, görülmüş tədbirlər nəticəsində 32 nəfər xilas edilərək təxliyə olunmuşdur. İlkin məlumatlara görə 1 nəfər həlak olmuşdur. Hazırda itkin düşənlərin axtarışı və xilas edilməsi tədbirləri davam etdirilir.

Xilasetmə işlərinin sürətləndirilməsi, aidiyyəti dövlət orqanlarının fəaliyyətinin əlaqələndirilməsi, baş vermiş qəzanın səbəblərinin araşdırılması və nəticələrinin aradan qaldırılması məqsədi ilə **qərara alıram**:

1. Azərbaycan Respublikası Dövlət Neft Şirkətinin "Günəşli" yatağının 10 saylı stasionar dərin dəniz özlündə baş vermiş qəza ilə əlaqədar aşağıdakı tərkibdə Dövlət Komissiyası yaradılsın:

Artur Rasi-zadə	-	Komissiyanın sədri: Azərbaycan Respublikasının Baş naziri
Yaqub Eyyubov	-	Komissiyanın üzvləri: Azərbaycan Respublikası Baş nazirinin birinci müavini
Kəmaləddin Heydərov	-	Azərbaycan Respublikasının fəvqəladə hallar naziri
Rövnəq Abdullayev	-	Azərbaycan Respublikası Dövlət Neft Şirkətinin prezidenti
Natiq Əliyev	-	Azərbaycan Respublikasının energetika naziri
Zakir Qaralov	-	Azərbaycan Respublikasının Baş prokuroru
Ramil Usubov	-	Azərbaycan Respublikasının daxili işlər naziri
Mədət Quliyev	-	Azərbaycan Respublikası milli təhlükəsizlik nazirinin birinci müavini
Elçin Quliyev	-	Azərbaycan Respublikası Dövlət Sərhəd Xidmətinin rəisi
Oqtay Şirəliyev	-	Azərbaycan Respublikasının səhiyyə naziri
Hüseynqulu Bağırov	-	Azərbaycan Respublikasının ekologiya və təbii sərvətlər naziri
Samir Şərifov	-	Azərbaycan Respublikasının maliyyə naziri
Səlim Müslümov	-	Azərbaycan Respublikasının əmək və əhalinin sosial müdafiəsi naziri
Qüdrət Qurbanov	-	Azərbaycan Respublikası Dövlət Dəniz Administrasiyasının rəisi

2. Dövlət Komissiyası:

- itkin düşənlərin axtarışı və xilasetmə işlərinin sürətləndirilməsini təmin etsin;
- hadisənin baş verməsi səbəblərini və şəraitini araşdıraraq onun nəticələrinin aradan qaldırılması üçün təxirəsalınmaz tədbirlər müəyyənləşdirsin və həyata keçirsin;
- qəza nəticəsində zərər çəkmiş şəxslərə və həlak olanların ailə üzvlərinə maddi və digər zəruri yardım göstərilməsini təmin etsin;
- qəza nəticəsində xəsarət alanların müalicəsini təmin etsin;
- qəza nəticəsində dərin dəniz özlünün yararlılıq vəziyyətinin və ona dəymiş zərərin müəyyənləşdirilməsini təmin etsin;
- görülmüş işlər haqqında Azərbaycan Respublikasının Prezidentinə mütəmadi məlumat versin.

3. Azərbaycan Respublikası Baş Prokurorluğu Daxili İşlər, Fəvqəladə Hallar və Milli Təhlükəsizlik nazirlikləri ilə birlikdə baş vermiş hadisənin səbəblərinin araşdırılması üçün təxirəsalınmaz istintaq tədbirlərini həyata keçirsin.

4. Bu Sərəncam imzalandığı gündən qüvvəyə minir.

İlham ƏLİYEV,
Azərbaycan Respublikasının Prezidenti

Bakı şəhəri, 5 dekabr 2015-ci il
1601